

# Малин хотиг чикәр тоолдж авлгән болн терүг харлгән—эркн чинртә тәр

Эн джил Хальмг республикин колхозмудин болн совхозмудин хойр сай шаху хөн, 120 миньгән шаху бод мал, 10 миньгән гар мөрн болн нань чигн мал үвлзхмн.

Эн малд үвлин туршарт өгхик дала хот-хол кертгидхмн. Тер учрар, Хальмг АССР-н колхозмуд болн совхозмуд бөж авсн өвсән, соломан, силосан болн малд өгх буудягән чикәр тоогинь авч диглх тәр—агьу ик чинртә кәдлмиш болджана. Малин хот-хол тоолдж авлгәна кәдлмишг колхозмудин болн совхозмудин специалистнр, фермсин гардачнр, тер дотр колхозмудин ревизионн комиссин члел шишлнь орлцдж, скирдлдж хурасн өвснә, соломин болн дарсн силосин тоогинь чикәр авч, алык фермин малд кедү чиньгән хот кертгә болна, терүгинь йилгьддж, фермст даалгьддж өгх кертгә.

Скирдләд хурачкн өвсн болгәниг түүмр-галас хархин тәләд, тәгәлнэгднй эргүлдж хагьлад, скирдин деерк орань алыкнд халжигьад, ундж одсн болхла, терүгинь чиклдж ясхмн.

Скирдтә өвснә болн соломин тоогинь чикәр авхин кертг, скирд болгәнд кедү чиньнүр өвсн бәәх болна, терүгинь моднд темдгддж бичәд, номерлхмн. Тиигхлә, алык скирдиг ямаран цагла, ямаран малд зөбддж өгхинь тоолхд амр болх зөвтә.

Тиигәл цуг то-дигинь авсн өвсиг хөбдт, бод малд, мөрдт өгх цаг ирхлә, түүрн экнәс авч дигтә кемжәгәгьяр өгх кертг ик чинр зүүджәнә. Кемр

малин хотиг кемджән угагьяр малд өгәд, дорнь ишкүләд үрәгьад, эзн бишәр малин хот гаргьхла, үвл чилгл күрл уга бәәхнй лавга.

Тер тәләд колхозмудин болн совхозмудин зоотехникүд, фермсин залачнр малин хот ягьддж гаргьдjaxнй таслвр уга оньган өгх кертгә.

Эн джил өвснә ургьц ик болсн учрар Хальмг республикин колхозмуд болн совхозмуд өмнк джилмүдәс икәр өвс белддж авсн бәәнә. Болв, малд элвгәр күрх хот белддж аввдн гигьад, санамрдад бәәхмн биш. Үвлин болн хаврин цаг йир хуврлтә болдмн, тер учрар эн хамгиг эртәснй медх кертгә.

Үвлин цаг ирн бийәр, сар болгән малд кедү хот гаргьсн болна, терүгинь тоолдж авчак кертгә. Кемр малчнр малин хотиг эзн бишәр гаргьад, үрәгьад бәәхлә, тедниг шалгьддж хәләгьад, бурутагинь засгла харгьулх кертгә.

Малин хот-хоолиг то-дигинь авснә хөбн, райодин болн балгьсна күдәгч комитетс малд өгх хотин зураг эврәннй шиндврәри батлдж авхмн. Энүнә хөбн райодин селанә эдл-ахун инспекцин специалистяр малин хот ягьддж гаргьдjaxинь таслвр уга шиндждж, бүргддж хәтәдjaxмн. Кемр колхозмудин болн совхозмудин малчнр өвсн, соломан болн силосан эзн бишәр гаргьад, тарагьад, үрәгьад йовсн улсиг эркн биш шалгьддж, цаглань засхмн.

Эн джил Черноземельск районд, Целинн, Западн, Яшалтинск райодин 300 миньгьч хөн үвлзх зөвтә. Ганцхн Элст балгьсна колхозмудин 158

миньгән хөн Хар газрт үвлзхмн. Энд үвлзх хөн болгән 2,5 центнер өвс белддж авсн бәәнә. Зуг эн белддж авсн өвсән то-дигинь чикәр авч малдан дигтәгьяр өгчак кертгә. Дакад тенл бәәх өвсиг сәннәр хархин тәлә колхоз болгән маначнр батлдж гаргькертгә.

Ода хаалгь сән бәәсн деер Хар газрт үвлзх хөбдт өгх концентрированн хот зөбддж белдлгән ик чинртә тәр. Тер тәләд, колхозмудин болн совхозмудин гардачнр, цаг тудал уга, нәәднр хөбдт болн хургьдт өгх концентрированн хот-хоолинй эртәр зөбддж белдхмн.

Алдр Октябрьск социалистическ революци 41-ч джилин өбниг болн КПСС-н XXI-ч хургиг ик диниврмүдгәгьяр укгхин тәлә, үвд сән белдвр кедж, торгән нооста хөбдин тоогинь икдүлдж, тедниг үвләс гару угагьяр авч гархин тәлә цуцртг угагьяр ноолдцххмн.

А. МАТВЕЕВ.